

MINUTI

KUNSILL LOKALI ŻURRIEQ

IS-SEBA' LEĠISLATURA

LAQGHA NUMRU SITTA U TLETIN

18 ta' Marzu, 2015

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz Ċentru tal-Komunita Joe Cassar, Triq Pietru Pawl Saydon, Żurrieq fis-6.30 ta' filgħaxija.

PREŻENTI

Is-Sindku Ignatius Farrugia, l-Viċi Sindku Rita Grima u Kunsilliera s-Sur Joseph D'Amato, s-Sur Dino Bonnici, s-Sur Pierre Farrugia, s-Sur Raymond Gixti, s-Sur Kevin Sam Farrugia u s-Sur David Abdilla.

SKUŻAT

Il-Kunsilliera s-Sur Vincent Marmara u s-Sinjura Rita Bellizzi u Dr Claudio Zammit infurmaw li ma jistgħux jattendu (minhabba safar u impenji u xogħol rispettivament) għas-seduta tal-lum. **Dok 1. u 2 u 3** mehmūza.

Is-Sur Ayrton Farrugia – Ambaxxatur tal-Vot 16 għal-lokalita' ma attendiex.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

MINUTI

Is-Sindku Ignatius Farrugia ppesieda l-laqgħa.

36.1 *Kunsiderazzjoni u Approvazzjoni tal-Minuti*

36.1.1 Il-Kunsillier Joseph D'Amato qal li fir-rigward ta' punt 35.11.5 harget skema ta' finanzjarjament għall-sigari u l-Kunsill għandu jkun minn ta' quddiem li japplika. Kien hemm qbil fuq dan.

36.1.2 Il-Kunsillier Joseph D'Amato qal li wara li l-Kunsill ha risposta mir-Regjun Nofsinhar li t-tabella tal-un/loading f'Misraħ Repubblika tkun permessa għal 5 minuti biss, jitlob biex il-kunsill jivverifika ma' Transport Malta għaliex hu ma jemminx li hemm xi klawżola fil-liġi li tobligha li jkun hemm hin daqshekk qasir.

Il-Kunsilliera Pierre Farrugia u Kevin Sam Farrugia qablu mal-Kunsillier Joseph D'Amato li l-Kunsill ordni fil-pjazza jrid u mhux isawwat lin-nies.

Kien hemm qbil li l-Kunsill jitlob li l-hin jizdied għal 10 minuti.

36.1.3 Il-minuti ta' seduta 35 ġew approvati.

36.2 *Approvazzjoni tal-Minuti tal-Kumitat Amministrattiv Ta' Bubaqra u tas-Sotto Kumitat Anzjani*

36.2.1 Il-minuti tal-Kumitat Amministrattiv ta' Bubaqra numru 10 li inżammet fis-16 ta' Marzu, 2015, u l-minuti tal-laqgħa annwali li saret fl-istess jum ġew approvati.

36.2.2 Ġew approvati l-minuti tas-Sotto Kumitat tal-Anzjani.

36.3 *Approvazzjoni tal-Minuti Gal Xlokk /Reġjun Nofsinhar*

36.3.1 Il-minuti ma waslux.

36.4 *Komunikazzjoni mis-Sindku*

36.4.1 Is-Segretarju Eżekuttiv ressqet petizzjoni minn residenti ta' Triq Santu Formosa biex issir 'one way traffic' direzzjoni – dhul minn Triq Stiefnu Zerafa għal Vjal il-Blue Grotto.
Il-petizzjoni ġiet iffirmata mir-residenti kollha minbarra minn resident wieħed biss.

Kien hemm qbil li tintalab l-approvazzjoni ta' Transport Malta.

36.4.2 Is-Segretarju Eżekuttiv ġibdet l-attenzjoni fuq talba li għamel Rev. Carmelo Busuttil fuq ħsarat li għamel fil-vettura tiegħu minn hofor fi Triq tal-Hlantun u Triq Hal Far. It-talba tressqet flimkien ma:

- ritratti ta' hofor (imma ma jindikawx it-triq liema hi)
- rapport tal-pulizija li sar minn Antonia Busuttil li tgħid ' Antonia Busuttil detentrici tal-karta tal-identita numru, rrapurtat illum 11/12/2014 għall-habta ta 09:40hrs li hija kienet garbet xi ħsarat fil-vettura tagħha reg. EAV562 tal-għamla Seat Toledo.
- Ittra li Transport Malta baġtet lill-Antonia Busuttil fir-rigward fejn talbet lir-resident biex tipprodi fost l-oħrajn – photos of pothole, obstacle, etc. Showing clearly exact location and a landmark of the place
- Irevuta tax-xogħol li sar ta' 473.52Euro

Kien hemm qbil unanimu li minhabba li ma kienx hemm ir-reikwiziti neessarji mat-talba li saret u minhabba li l-każ ġara f'Ottubru tas-sena l-oħra, il-Kunsill ma setgħax jikkunsidra il-każ.

36.4.3 Is-Segretarju Eżekuttiv ressqet talba li l-iskrivana Charmaine Atanasio għamlet lill-Kunsill fuq tigdid ta' tlett snin reduced hours li jibdew minn April 2015.

Unanimament kien hemm qbil għal tiġdid ta' sena u tali talba tibqa titressaq kull sena għall-approvazzjoni tal-Kunsill.

- 36.4.4 Is-Segretarju Eżekuttiv ressqet ittra mill-Guy Bocci Klabb fejn talbu lill-Kunsill jinfurmhom jekk f'Jum iż-Żurrieq hiex ser issir il-kompetizzjoni tal-boċċi.

Kien hemm qbil li f'Jum iż-Żurrieq ta' din is-sena ssir il-kompetizzjoni tal-boċċi u li l-Guy Bocci Klabb għandu jkun avżat.

- 36.4.5 Is-Sindku nforma lill-Kunsill li familja offriet b'donazzjoni stair lift għal Dar Mattia Preti. Hu ssuġġerixxa li lil din il-familja l-Kunsill jirringrazzja billi jagħtiha apprezzament f'waħda mill-attivitajiet tal-Kunsill. Dan l-istair lift għandu valur ta' 8,000Euro.

- 36.4.6 Is-Sindku informa lill-Kunsill li x-xogħol fil-kamra ta' fejn il-venda tal-karozzi tal-linja miexi sew u fi ftit jiem oħra jitwaħħlu l-bankijiet.

- 36.4.7 Is-Segretarju Eżekuttiv infurmat li bħalissa il-Kunsill mhux protett b'alarm u hi gābet stima mingħand diversi kumpaniji imma hadd ma kien jagħti servizz kif jagħtu il-G4S ta' – wireless system buzzers u testing and commission tas-sistema. Din l-istima hi ta' 1,088.78Euro.

Kien hemm qbil li l-Kunsill jordna dan is-servizz mill-aktar fiss possibli.

- 36.5 *Aġġudikazzjoni ta' Tenders u Kwotazzjoni :*
RM67/01/15 – Maintenance of Traffic Signs and Road Markings
GS67/02/15 – Hortocultural Works at Public Gardens and Maintenance of Soft Areas
MA67/03/15 – Maintenance Works on Pavements, Retaining Walls & Culvert Works for the Zurrieq Local Council
RC67/04/15 – Street Sweeping & Cleaning Services
ML67/05/15 – Maintenance of Public Gardens Lighting Systems & Ancillary Services
Quote IA67/01/15 – Services for an Internal Auditor

- 36.5.1 Is-Segretarju Eżekuttiv infurmat li għat-tender ***RM67/01/15 – Maintenance of Traffic Signs and Road Markings***

Kien hemm offerent wiehed - Koperattiva tabelli u sinjali tat-Traffiku.
Kien hemm qbil li l-Kunsill jaghti x-xogħol lill-kumpanija li tefgħet l-offerta tagħha.

36.5.2 Is-Segretarju Eżekuttiv infurmat li għat-tender **GS67/02/15 – Hortocultural Works at Public Gardens and Maintenance of Soft Areas**

Kien hemm 4 offerenti:

WM Environmental Ltd – Euro 15,040

AES Emanuel Agius – Euro 18,900

Environmental Landscaping Cons. – Euro 18,500

Waste Collection Ltd – Euro 11,420

Kien hemm qbil li ix-xogħol jiehdu l-orħos offerent - Waste Collection Ltd – Euro 11,420

galadarba kien hemm kollox regolat fit-tender.

36.5.3 Is-Segretarju Eżekuttiv ressqet it-tender **MA67/03/15 – Maintenance Works on Pavements, Retaining Walls & Culvert Works for the Zurrieq Local Council**

U infurmat li kien hemm żeg offerenti li huma Silvar Construction Serv. Ltd u Elle's Urban Services.

Id-dokumenti tat-tender ġew evalwati mill-Perit tal-Kunsill u l-kunsill mexa fuq ir-rapport tiegħu.

Ix-xogħol ingħata lill- Elle's Urban Services.

36.5.4 Is-Segretarju Eżekuttiv ressqet it-tender **RC67/04/15 – Street Sweeping & Cleaning Services**

Għal din it-tender kien hemm erbgħa offerenti:

Waste Collection Ltd – Euro 29,173

Gaetano Galea – Euro 25,590

Alexander Fenech – Euro 27,930

Jonathan Mangion – Euro 24,541

Il-Kunsill qabel li x-xogħol jiehdu l-orħos offerent Jonathan Mangion – Euro 24,541

36.5.5 Is-Segretarju Eżekuttiv ressqet it-tender **ML67/05/15 – Maintenance of Public Gardens Lighting Systems & Ancillary Services**

Għal din it-tender kien hemm offerent wiehed biss JF Mallia.

Il-Kunsill qabel li jaghti s-servizz lil JF Mallia.

F'dan il-hin dahal ghas-seduta il-Kunsillier David Abdilla (19:15)

- 36.5.6 Is-Segretarju Eżekuttiv ressqet il-kwotazzjonijiet ta' ***Quote IA67/01/15 – Services for an Internal Auditor***
RSM Malta – Euro 3,304
3A Malta – Euro 4,740
Parker Randall Int – Euro 3,150
FST Consulting LTD – Euro 3,150
D Consulta – Euro 1,980
KPMG – Euro 5,310
PKF – Euro 5,497.33
P&D Consultancy Service – Euro 2,940
Grant Thornton – Euro 4,650

Is-Segretarju Eżekuttiv ġibdet l-attenzjoni tal-Kunsill li waqt li staqsiet kunsilli lokali fuq is-servizz li jagħtu D Consulta u minn informazzjoni li ġabret mis-sit ta' lgov.mt fejn jagħmlu servizz lill-Kunsilli tal-Mosta u Hal Safi fejn fiż-żewġ rapporti tal-Awdituri kien hemm il-kliem ' These financial statements do not comply fully with the Local Councils Act Cap 363.'

Kien hemm qbil unanimu li s-servizz jingħata mill-kumpanija P&D Consultancy Service għall-prezz ta' 2,940Euro.

- 36.5.7 Dokumenti tax-schedule of Tenders jinsabu mehmuża **Dok 4.**
F'dan il-hin dahal il-Kunsillier Dino Bonnici. (19:30)

36.6 Wardens

- 36.6.1 Is-Sindku qal li l-wardens fiż-Żurrieq, vendikazzjonijiet qed jagħmlu u mhux jgħallmu lir-residenti. Hu qal li saħansitra bil-lejl hawn min qed jingħata itazzjoni. Is-Sindku qal li waqt ir-riforma, hu kien tkellem li n-nies għandhom jiġu edukati u mhux imsawta.

Kien hemm qbil unanimu li l-Kunsill jitlob lir-Reġjun Nofsinhar biex il-Kunsill jingħata l-anqas hin possibbli fejn jirrigwardja servizz tal-wardens.

36.7 *Ftuh ta' Ġnien it-Tfal taż-Żurrieq*

- 36.7.1 Is-Sindku qal li Ġnien it-Tfal taż-Żurrieq jinsab fil-faži li jkun lest u stieden lill-Kunsilliera biex jinawgurawh nhar is-Sibt 28 ta' Marzu, 2015 fil-11 ta' filgħodu.

36.8 *Garage – Nigret*

- 36.8.1 Is-Segretarju Eżekuttiv ġibdet l-attenzjoni fuq il-kuntratt tal-garage tan-Nigret li għandu il-kuntratt jiskadi f'Ottubru. Kien hemm qbil li jiġġedded il-kuntratt b'sentejn oħra bl-istess kundizzjonijiet.

36.9 *Mili ta' Vakanza ta' skrivan/a fuq skala 15*

- 36.9.1 Il-Kunsill iriċeva 38 applikazzjoni għall-post vakant fejn ġew shortlisted 14 'l applikant u intalbu biex jieġu għall-interview. Fil-bord tal-l-interviews kien hemm prezenti – s-Sindku Ignatius Farrugia u l-Viċi Sindku, il-Kunsilliera Joseph D'Amato u David Abdilla u s-Segretarju Eżekuttiv. **Dok 5 mehmuz.** Minn dawn attendew biss 9 u dawn reġġu ġew shortlisted għal-tnejn li huma s-Sinjuri Omar Farrugia u Neil Borg li ntalbu jattendu fl-uffiċċju tal-Kunsill għat-tieni interview.

Kien hemm qbil li Omar Farrugia jkun l-impjegat il-ġdid minhabba li hu wera l-aktar interess li jitgħallem ix-xogħol u minhabba li Neil Borg hu gradwat u wisq probabbli jekk isib xogħol f'dak li gradwa, jitlaq.

Is-Segretarju Eżekuttiv infurmat li l-impjegat il-ġdid jista jibda mill-1 ta' April, 2015.

36.10 *Proġetti Kapitali*

- 36.10.1 Is-Sindku nforma lill-Kunsill li l-Kunsill ħa s-somma ta' 80,000Euro għall-proġett ta' Triq Gervaze Matthew. Hu ġie nfurmat li l-Kunsill ser jieħu 80,000Euro oħra fis-sena 2016 u fis-sena 2017.

Is-Sindku qal li fil-laqgħa li kellu mal-bord ta' Evalwazzjoni, fejn kien hemm prezenti ukoll il-Kunsillier Joseph D'Amato wrew il-proġett li hu fi ħsiebu li jgħamel il-Kunsill u l-pass li jmiss hu li tintalab id-devoluzzjoni tal-art mid-Dipartiment tal-Gvern Lokali.

Il-Kunsillier Joseph D'Amato qal li dan kien l-akbar proġett li ha fondi għalih u dan ifisser li l-bord evalwa kemm hu proġett vijabbli u sostenibbli.

36.11 *Financial Statements*

- 36.11.1 Is-Segretarju Eżekuttiv infurmat li l-Awdituri għadhom ma lestewx l-Audited financial Statements u għalhekk dawn ser jiġu mressqa f'seduta li jmiss.

Hi nfurmat lill-Kunsill li talbet l-approvazzjoni tad-Dipartiment biex l-aħħar seduta tal-legislatura tkun li jiġu approvati l-istatements imsemmija u l-approvazzjoni tal-minuti, imma sal-ħin li inbdiet din is-seduta ma' kellix direzzjoni.

36.12 *Approvazzjoni: Xogħlijiet u Servizzi*

- 36.12.1 Il-Kunsillier Raymond Grixti qal li :
- hemm bżonn li jsir patchin f'kanal fi Triq Salvu Psaila. Is-Segretarju Eżekuttiv infurmat li kienet diġa għamlet l-ordni tax-xogħol u li kienet ser terġa twissi lill-kuntrattur.
 - Hemm tliet boroż ta' terrapien mitluqa fi Triq Matteolo Saliba. Is-Segretarju infurmat li ser titlob biex jitnehhew.

- 36.12.2 Il-Kunsillier Dino Bonnici qal li meta fl-aħħar seduta semma li t-trasport li juża l-Kunsill għandu jkun regolarizzat b'tender, kien qed jagħmel dan b'intenzjoni li tgawdi s-soċjeta kollha, madanakollu l-kuntrattur li qed jagħti s-servizz tiegħu bħalissa ġie infurmat hażin mill-istess membri tal-Kunsill. Il-Kunsillier Dino Bonnici qal li ta' dan iħossu iddispjaċut ħafna.

- 36.12.3 Il-Kunsillier Dino Bonnici qal li saret reserved parking oħra fi Triq in-Nigret k/m Triq il-Wardija li żgur m'għandiex il-permessi ta' Transport Malta. Is-Sindku wieġeb li din saret minhabba d-dewmien li tiegħu TM biex tapprova tali reserve. Hu zied jgħid li dan hu każ ġenwin bħal ma hu l-każ tal-persuna ta' Triq Wied Babu. Is-Sindku qal li hu stess mar Transport Malta biex ihegġegħ li tali parkegġ jingħata l-permess qabel ikun tard wisq.

Il-Kunsillier Dino Bonnici fehem l-intenzjoni tas-Sindku imma wera li l-pużizzjoni tiegħu tibqa li l-Kunsill m'għandux jagħmel xogħol bla permess. Hu zied jgħid li jaf b'każijiet ġenwini oħra, li meta avvicihaw lilu qalilhom x'għandhom jagħmlu biex isir kollox skond il-liġi.

- 36.12.4 Il-Kunsillier Dino Bonnici ssuġġerixxa li l-Kunsill jieħu l-ideja ta' Haż-Żebbug u jagħmel tifikiriet ta' personagġi Żrieraq li għamlu unur lir-rahāl. Fil-każ ta' Haż-Żebbug saru fi Triq li tagħti minn Haż-Żebbug għar-Rabat.

Il-Kunsillier Raymond Grixti qal li barra minn Malta ra bankijiet sponsorjati minn familji biex jagħmlu tifikira tal-qraba tagħhom u din tkun ideja tajba li

l-Kunsill jagħmel bħalha.

- 36.12.5 Il-Kunsillier Dino Bonnici qal li hemm bżonn li ssir żabra lis-sigār ta' Triq Wied Babu. Kien hemm qbil fuq dan.
- 36.12.6 Il-Kunsillier Dino Bonnici staqsa jekk il-mini busses li jgħorru t-tfal tal-iskola jistgħux jipparkjaw fil-parkeġġ li hemm quddiem l-iskola. Kien hemm qbil li sakemm ma jkunx hemm il-privates il-kbar tat-trasport tat-tfal tal-istess skola, dawn jistgħu jipparkjaw ukoll.
- 36.12.7 Il-Kunsillier Joseph D'Amato qal li persuna ġibditlu l-attenzjoni fuq l-istatwa ta' San Mikiel li tinsab fi Triq San Bert, għandha bżonn ta' manutenzjoni. Kien hemm qbil li tintalab l-għajjnuna tad-dipartiment ikkonċernat fuq dan ir-rigward
- 36.12.8 Is-Sindku qal li hemm bżonn li l-Kunsill iġib stima ta' manutenzjoni tal-gallarija tal-Kunsill. Kien hemm qbil fuq dan.

36.12 Kunsiderazzjoni u Approvazzjoni tal-iskeda ta' Pagamenti

- 36.12.1 Is-Segretarju Eżekuttiv ippreżentat l-iskeda ta' pagamenti anessa bhala **Dok 6** għall-ammont totali ta' **€62,966.59**.

Is-Segretarju Eżekuttiv infurmat li fl-iskeda ta' pagamenti m'hemmx inniżżel il-pagament li jmiss tat-toroq li saru fuq l-iskema tal-PPP. Kien hemm qbil li dan isir mal-pagamenti ta' dan ix-xahar.

Il-mozzjoni għaddiet u l-iskeda ta' pagamenti giet iffirmata mis- Sindku Ignatius Farrugia, mill-Viċi Sindku Rita Grima u l-Kunsillier Joseph D'Amato.

36.13 Data tas-seduta li jmiss.

- 36.13.1 Il-laqgħa ntemmet b'dan l-item fuq l-aġenda fit-8.15 ta' filgħaxija. Il-Kunsilliera preżenti qablu li d-data tal-laqgħa li jmiss issir nhar l-Erbgħa 1 ta' April, 2015, fis-6.30 ta' filgħaxija.

Konfermati, illum ___ ta' April, 2015

Ignatius Farrugia
Sindku

Josianne Cilia Mumford
Segretarju Eżekuttiv